

53 - ఏబది మూడవ దశకము

॥ ధేనుకాసురవధ ॥

అతీత్య బాల్యం జగతాం పతే! త్వముపేత్య పౌగండవయో మనోజ్ఞమ్ ।

ఉపేక్ష్య వత్సావనముత్సవేన ప్రావర్తథా గోగణపాలనాయామ్ ॥ (53.1)

ఉపక్రమస్యానుగుణైవ సేయం మరుత్పురాధీశ! తవ ప్రవృత్తిః ।

గోత్రాపరిత్రాణకృతేఽవతీర్ణస్తదేవ దేవాఽఽరభథాస్తదా యత్ ॥ (53.2)

కదాపి రామేణ సమం వనాంతే వనశ్రియం వీక్ష్య చరన్ సుఖేన ।

శ్రీదామనామ్నః స్వసఖస్య వాచా మోదాదగా ధేనుకకాననం త్వమ్ ॥ (53.3)

ఉత్తాలతాలీనివహీ త్వదుక్త్యా బలేన ధూతేఽథ బలేన దోర్భ్యామ్ ।

మృదుః ఖరశ్చాభ్యపతత్ పురస్తాత్ ఫలోత్కరో ధేనుకదానవోఽపి ॥ (53.4)

సముద్యతో ధైనుకపాలనేఽహం కథం వధం ధైనుకమద్య కుర్వే ।

ఇతీవ మత్స్యా ధ్రువమగ్రజేన సురౌఘయోద్ధారమజీఘనస్త్యమ్ ॥ (53.5)

తదీయ భృత్యానపి జంబుకత్సేనోపాగతానగ్రజసంయుతస్త్యమ్ ।

జంబూఫలానీవ తదా నిరాస్థస్తాలేషు ఖేలన్ భగవన్! నిరాస్థః ॥ (53.6)

వినిఘ్నతి త్వయ్యథ జంబుకౌఘం సనామకత్వాద్వరుణస్తదానీమ్ ।
 భయాకులో జంబుకనామధేయం శ్రుతిప్రసిద్ధం వ్యధితేతి మన్యే ॥ (53.7)

తవావతారస్య ఫలం మురారే! సంజాతమద్యేతి సురైర్నుతస్త్వమ్ ।
 సత్యం ఫలం జాతమిహేతి హాసీ బాలైః సమం తాలఫలాన్యభుంక్తాః ॥ (53.8)

మధుద్రవస్రుంతి బృహంతి తాని ఫలాని మేదోభరభృంతి భుక్త్వా ।
 తృప్తైశ్చ దృష్టైర్భవనం ఫలౌఘం వహద్భిరాగాః ఖలు బాలకైస్త్వమ్ ॥ (53.9)

హతో హతో ధేనుక ఇత్యుపేత్య ఫలాన్యదద్భిర్మధురాణి లోకైః ।
 జయేతి జీవేతి నుతో విభో! త్వం మరుత్పురాధీశ్వర! పాహి రోగాత్ ॥ (53.10)

॥ ఇతి ధేనుకాసురవధ అను ఏబది మూడవ దశకము సంపూర్ణము ॥